

உடனடி வெளியீட்டுக்காக

ப்ராம்ப்ட்டன் மாநகர தீத்தடுப்பு மற்றும் அவசரகால சேவை அமைப்பினர் உலகச் சாம்பியன்களாக அங்கீகரிக்கப்படுகின்றனர்
ப்ராம்ப்ட்டன் மாநகர தீத்தடுப்பு அமைப்பினர் அலபாமா-வில் நடைபெற்ற சர்வதேச போட்டிகளில் பல முதலிடங்களைத் தட்டிச்சென்றனர்

ப்ராம்ப்ட்டன், ON (பிப்ரவரி 5, 2020) – இன்றைய மாநகர மன்றக்குழு கூட்டத்தில், ப்ராம்ப்ட்டன் மாநகர தீத்தடுப்பு மற்றும் அவசரக் கால சேவை அமைப்பினர் தங்கப்பதக்கம் வெல்லும் அளவிற்கான தங்களின் செயல்திறனுக்காக, தீத்தடுப்புக்கான உலகளாவிய சவாலில் (Firefighter Combat Challenge World Competition) பெருத்த அங்கீகாரம் பெற்றனர்.

முன்னாள் உலகச் சாம்பியனும் மாவட்டத் தலைவருமாகிய பீட்டர் ரீட் (Peter Reid) அவர்களின் தலைமையிலான ப்ராம்ப்ட்டன் மாநகரின் அணியானது, ஐந்து ப்ராம்ப்ட்டன் தீத்தடுப்பு அமைப்புக்களைக் கொண்டது; கேத்தி ராஸ் (Katie Ross), டேன் பால்மர் (Dan Palmer), அந்தோனி புர்க் (Anthony Burch), ரையன் டாஸ்மன் (Ryan Dosman) மற்றும் இயான் ப்ரிங்கிள் (Ian Pringle) ஆகிய இவர்கள் பல எண்ணிக்கையிலான தனித்தனி மற்றும் அணிகளுக்கிடையிலான போட்டிகளில் முதலிடத்தைப் பெற்றவர்களாவர்.

ஒவ்வொரு வருடமும் உலகச் சாம்பியன் பட்டத்தை தங்கள் வசம் எடுத்துச்செல்லும் வேகத்துடன், வட அமெரிக்கா, ஐரோப்பா, ஆஸ்திரேலியா மற்றும் மத்திய கிழக்கு நாடுகளில் இருந்து, பல நாட்கள் நடக்கும் போட்டிகளுக்கு, போட்டியாளர்கள் பலரும் வந்து குவிகின்றனர். 2019 ஆம் ஆண்டுக்கான சாம்பியன் பட்டம் வெல்லும் போட்டி அலபாமா மாகாணத்தின் மாண்ட்கோமெரியில் 2019 அக்டோபர் மாதம் நடைபெற்றது.

உலகப்பட்டத்தை வெல்வதற்கு முன்னதாகவே, 2019 செப்டம்பர் மாதம் ஒஷாவா (Oshawa)-வில் நடைபெற்ற நேஷனல் ஃபயர்ஃபிட் (National FireFit) எனப்படும் பல போட்டிகளிலும் இவர்கள் பல பரிசுகளைத் தட்டிச்சென்றனர்.

ப்ராம்ப்ட்டன் மாநகர தீத்தடுப்பு மற்றும் அவசரக் கால சேவை அமைப்பினருக்கு தேசிய மற்றும் சர்வதேச அளவில் நெடியதொரு வெற்றிச் சரித்திரம் இருக்கிறது. 2020 ஆம் ஆண்டுக்கான பயிற்சிக்காக ஏற்கெனவே திட்டங்கள் நடப்பில் இருந்தபோதிலும், ப்ராம்ப்ட்டன் தீத்தடுப்பு அமைப்பிலிருந்து புதிய பங்கேற்பாளர்களை ஆட்சேர்ப்பு செய்து கடந்த வருடத்திய வெற்றியை மீண்டும் நிலைநாட்ட செயல்பட்டு வருகின்றனர்.

முக்கிய அம்சங்கள்

- பெண்களுக்கான தனி நபர் வகையில் கேத்தி ராஸ் (Katie Ross) முதல் பரிசை வென்றார்.
- ஒரே சமயத்தில் இருபாலர் (Coed Tandem) வகையில் டேன்னி பால்மர் (Danny Palmer) மற்றும் கேத்தி ராஸ் (Katie Ross) ஆகியோர் முதல் இடத்தைப் பிடித்தனர்.
- கேத்தி ராஸ் (Katie Ross) , எலிஸ்ஸா கார்வெல்லோ [(Elissa Carvello) (Vaughan)] ஆகியோர் ஒரே சமயத்தில் பெண்பாலர் Female Tandem வகையில் முதலிடத்தைப் பெற்றனர்.
- ஒரே சமயத்தில் பெண்பாலர் (Female Tandem) வகையில் கேத்தி ராஸ் (Katie Ross) , எலிஸ்ஸா கார்வெல்லோ [(Elissa Carvello) (Vaughan)] மற்றும் கேல்ட்டி மே நிக்கோல் [(Kelti May Nicol (Alberta)] ஆகியோர் பெண்கள் அணிக்கான ரிலே ஓட்டப்பந்தயத்தில் முதலிடத்தைப் பெற்றனர்.
- தனி நபர் அணி (Individual Team Time) வகையில் அயான் ப்ரிங்க்ளே (Ian Pringle), டேன்னி பால்மர் (Danny Palmer) மற்றும் ரையன் டாஸ்மன் (Ryan Dosman) ஆகியோர் ஆறாம் இடத்தைப் பிடித்தனர்.
- டேன்னி பால்மர் (Danny Palmer) மற்றும் ரையன் டாஸ்மன் (Ryan Dosman) ஆகியோர் ஒரே சமயத்தில் ஆண்பாலர் (Men's Tandem) வகையில் ஒன்பதாம் இடத்தைப் பிடித்தனர்.

அறிஞர் கூற்றுக்கள்

“இந்த வெற்றி வாகைகள் அனைத்தும் நமது ப்ராம்ப்ட்டன் மாநகர தீத்தடுப்பு மற்றும் அவசரக் கால சேவை அமைப்பினர் ஒவ்வொரு நாளும் மேற்கொள்கின்ற கடும் உழைப்பு மற்றும் பயிற்சிக்கு மிகப்பிரம்மாதமான சாட்சியாகும். நமது தீத்தடுப்பு வீரர்களை, அவர்களின் மிகப்பிரம்மாதமான கடமையுணர்வுக்காக நாங்கள் நன்றி தெரிவிப்பதுடன் வரவிருக்கும் 2020 ஆம் ஆண்டிலும் அவர்களுக்கு உற்சாகப்படுத்த காத்திருக்கிறோம்.”

- பேட்ரிக் ப்ரவுன், மேயர், ப்ராம்ப்ட்டன் மாநகரம்

“நமது ப்ராம்ப்ட்டன் மாநகர தீத்தடுப்பு மற்றும் அவசரக் கால சேவை அமைப்பினர் தங்கள் தொழில் வகையில் உலகத்தரம் கொண்ட முன்னணியாளர்கள் என்பதற்கு இதுவும் இன்னும் ஒரு உதாரணமாகும்.. ப்ராம்ப்ட்டன் நகரவாசிகளைப் பெருமை கொள்ளச்செய்தமைக்காக தங்களுக்கு நன்றி மற்றும் அந்த அணியினருக்கு எங்கள் பாராட்டுக்கள்!”

- ரொவெனா சாண்ட்டோஸ், பிராந்தியக் கவுன்சிலர் & தலைவர், சமூகச் சேவைகள் அமைப்பு

“தீவிரமான பயிற்சி, பழக்கப்படுத்திக்கொள்ளுதல், கடமையுணர்வு மற்றும் சாதிப்பதற்கான அர்ப்பணிப்பு ஆகிய அனைத்தும் தேவைப்படுகிற ஒரு முத்திரை பதிக்கத்தக்க சாதனையாகும் இது. நமது அணியின்

அபாரமான சாதனைகள் மற்றும் இந்த வகைப் போட்டிகளில் துறை சார்ந்த வெற்றிக்கான நீண்ட சரித்திரம் பற்றி நான் பெருமிதம் கொள்கிறேன்.”

- பில் போயெஸ், தீத்தடுப்பு தலைவர், ப்ராம்ப்ட்டன் மாநகர தீத்தடுப்பு மற்றும் அவசரக் கால சேவை அமைப்பு

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 650,000 மக்களையும் 70,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்பு

மோனிக்கா துக்கல்

ஒருங்கிணைப்பாளர், ஊடகம் & சமுதாய ஈடுபாடு

யுக்திரீதியான தகவல் தொடர்பு

ப்ராம்ப்ட்டன் நகரம்

905-874-3426 | Monika.Duggal@brampton.ca